
Abstract. The main purpose of the study is to identify similarities and differ- 
rences between the newly applied version of the international standard ISO 9001 
and other applied versions. It also identifies a new methodology for measuring 
the risks required in the latest updated version of the standard, ISO 9001: 2015. 
As a result of the study, it is proposed to apply the Lean and Six Sigma metho- 
dology to improve processes in order to increase the efficiency of the application 
of quality management systems in commercial enterprises. The practical signi- 
ficance of the study is characterized by the possibility of applying international 
standards in business societies required by quality systems in modern conditions. 
Scientific novelty and originality of the researchis that new mechanisms of 
effective application in business have been identified. ISO 9001: 2015 as an 
improved version of the standard is applied in business organizations. 

Annotasiya. Məqalənin əsas məqsədi “ISO 9001” saylı beynəlxalq standartının 
yeni tətbiq olunan versiyası ilə digər tətbiq olunmuş versiyalarını təhlil etməklə, 
onlar arasındakı oxşar və fərqli cəhətləri müəyyən etməkdir. Eyni zamanda 
standartın sonuncu yenilənmiş İSO 9001:2015 versiyasında tələb olunan risklərin 
ölçülməsi üzrə yeni metodologiyanın müəyyən olunmasıdır. Tədqiqatın nəticəsi 
olaraq biznes müəssisələrində tətbiq olunan keyfiyyəti idarəetmə sistemlərinin 
tətbiqinin səmərəliliyini artırmaq məqsədi ilə proseslərin təkmilləşdirilməsi üçün 
“Lean və Six Sigma” metodologiyanın tətbiq olunması təklif olunur. Tədqiqatın 
praktik əhəmiyyəti müasir vəziyyətdə keyfiyyət sistemlərinin tələb etdiyi 
beynəlxalq standartların biznes subyektərində tətbiqi imkanları ilə səciyyələnir. 
Tədqiqatın elmi yeniliyi və orifinallığı ondan ibarətdir ki, biznesə səmərəli 
tətbiqi üçün yeni mexanizmlər müəyyən olunmuş və İSO 9001:2015 standartının 
təkmilləşdirilmiş versiyası biznes qurumlarında tətbiq olunmaqdadır. 

Açar sözlər: keyfiyyət, beynəlxalq standatlar, keyfiyyət idarəetmə sistemi, İSO 
9001:2015, risk 

Giriş / Introduction 


Bu gün müəssisələrin üzləşdiyi əsas problemlərdən biri də bazar iqtisadiyyatına 
uyğunlaşmaq və bazardakı mövqelərini qorumaqdır. Son zamanlarda elm və texnikanın sürətli 
inkişafının nəticəsi olaraq dünya iqtisadiyyatı müəssisələrə təklif olunan məhsul və xidmətlərin 
yüksək keyfiyyəti üçün əsas tələb qoymuşdur. Buna görə də sahibkarlar dünyanın bir çox inkişaf 
etmiş ölkələrində müəssisələrin əksəriyyətində uğurla sınaqdan keçmiş beynəlxalq standartlardan 
istifadə etməyi üstün tuturlar. Bu tələblərə uyğunluq şirkətə beynəlxalq imic, mənfəət, azalmış 
istehsal xərcləri və zərərlər, eləcə də beynəlxalq bazara çıxmaq kimi üstünlüklər verir. 

Müəssisədə keyfiyyətin təmininin əsasını keyfiyyətin idarəetmə sistemi (KİS) təşkil edir. 
Hər bir müəssisənin xarici və daxili bazarlarda uğurlu fəaliyyəti, məhsulunun rəqabətqabiliy- 

yətinin yüksəldilməsi üçün özünə maksimum sərfəli KİS seçməsi zəruridir. 

Keyfiyyətin təmini problemi müasir dünyanın ən əhəmiyyətli məsələlərindən biri kimi 
özünü göstərir. İqtisadi nöqteyi-nəzərdən keyfiyyət tələbatın təmininin nəticəsi kimi nəzərdən 
keçirilir, keyfiyyətin idarə olunmasını isə keyfiyyət ilə bağlı müəssisənin idarə olunmasına 
uyğunlaşdırılmış fəaliyyət kimi təsvir etmək olar (Məmmədov və b., 2007). 

Hazırda keyfiyyətin idarə edilməsi üzrə fəaliyyət mexanizmləri müəssisələrdə KİS-ə 
qoyulan tələblərdən ibarət ISO 9000 seriyalı beynəlxalq standartlarda təsbit edilmişdir. ISO 9000 
seriyalı beynəlxalq standartlar 1987-ci ildə Beynəlxalq Standartlaşdırma Təşkilatı (İSO) 
tərəfindən işlənilmiş və təsdiq edilmişdir. ISO 9000 keyfiyyət sistemlərinin qiymətləndirilməsini 
təmin edir və beləliklə keyfiyyət idarəetməsi və keyfiyyət təminatı üçün ümumi standartların 
çərçivəsini yaradır. ISO 9000 keyfiyyət standartları sistemə yönəlmiş bir keyfiyyət idarəetmə 
sistemidir. 


Əsas hissə / Main Part 


Ədəbiyyatların təhlili 

İnsanlar keyfiyyətə tarix boyunca böyük önəm vermişdilər. Keyfiyyət analayışının nəzəri 
əsaslarının formalaşmasında və inkişafında eləcə də keyfiyyət sahəsində tədqiqatları ilə yetəri 
qədər tanınan dünyada məhşur olan W. Ed. Deming, J. Juran, M. Imai, К. Ishikawa, A. 
Feigenbaum və s. alimlərin adlarını qeyd etmək vacibdir. Bu alimlərin əsərləri nəzəri və praktik 
əhəmiyyətə malikdir və sonrakı tədqiqatlar üçün elmi və metodiki dəstəyi təşkil edir. 

Bu problemin bəzi nəzəri və praktiki məsələləri yerli iqtisadçı alimlərdən K.A.Şahba- 
zovun, M.H.Məmmədovun., H.S.Həsənovun, H.İ.Həmidovun əsərlərində öz əksini tapmışdır. 
Xarici ölkə iqtisadçılarından isə Н.И.Валентиновапп, В.Е Боҹковип və digərlərinin də 
araşdırmalarında keyfiyyət idarə edilməsi problemləri öz əksini tapmışdır. 


Metodologiya 

Tədqiqat prosesində müqayisəli-statistik təhlil, metodoloji ümumiləşdirmə və qrup- 
laşdırma kimi tədqiqat üsulları əsasında yerinə yetirilmişdir. Tədqiqatın informasiya bazasını 
Türk Standartları İnstitutunun normativ-hüquqi sənədləri, respublikamızın və xarici ölkə 
alimlərinin tədqiq edilən problemə dair əsərlərində irəli sürülən müddəalar təşkil edir. 


Nəticələr və müzakirə 


Keyfiyyəti idarəetmə sistemlərində beynəlxalq standartların rolu 

Ümumilikdə beynəlxalq standartlar müəssisələrdə keyfiyyəti idarəetmə sistemlərinə olan 
tələbləri müəyyən edir. İdarəetmə sistemlərinin effektiv tətbiqi proseslərin təkmilləşdirilməsini, 
müvafiq normativ tələblərə uyğunluğun təmin edilməsini zəruri edir. 

Beynəlxalq standartda “məhsul” termini sifarişçi üçün nəzərdə tutulan və ya onun 
tərəfindən tələb edilən mal və xidmətlərə aiddir. Beynəlxalq standartın bütün tələbləri ümumidir 
və məhsulun növündən, ölçüsündən, texniki xüsusiyyətlərindən asılı olmayaraq bütün müəs- 
sisələrdə tətbiq oluna bilir. Əgər standartın hər hansı bir tələbi (maddəsi) müəssisənin fəaliyyətinə 
vəya onun istehsal etdiyi məhsulun xüsusiyyətlərinə uyğun istifadə edilə bilmirsə onda həmin 
tələb standartın maddələrindən kənar tutula bilir. Yəni standartın tətbiqinin qiymətləndirilməsi 
zamanı həmin tələbə (maddəyə) baxılmır. Uyğunlaşdırıla bilməyən tələb standartdan kənar 
tutulması vacib olarsa onda mütləq şəkildə müvafiq səndlərdə (Müəssisənin keyfiyyət əl 
kitabında) nəzərə alınaraq tələb olunan qeydlər aparılmalıdır. Standartın əsas tələblərindən biri 
də, idarəetmə sistemlərinin daimi təkmilləşdirilməsidir. 

KİS tətbiq edildiyi müəssisələrdə tətbiqi zəruri olan proseslər və onların bütövlükdə 
müəssisədə istifadə edilməsinin sxemi əvvəlcədən hazırlanmalı və müvafiq sənədlərlə təsdiq 

olunmalıdır. Müəyyən olunan proseslərin ardıcıllığı və bir-biri ilə əlaqəsi müəyyən etməlidir. 
Proseslərin həyata keçirilməsini və nəzarətini təmin etmək üçün zəruri meyar və metodlar, 
resursla müəyyən edilməlidir. Prosesləri daimi olaraq ölçməli, təhlil etməli və onların tətbiqinə 
nəzarət təmin edilməlidir (Usik, Belokurov, Vasilenok, 2016). Tətbiq olunan proseslər üzrə 
planlaşdırılmış nəticələri əldə etmək üçün onların daima təkmilləşdirilməsinə ehtiyac duyulur. 
Proseslərin qurulması, nəzarəti standatın tələblərinə uyğun olaraq təmin olunmalıdır. Məhsulun 
vəya xidmətin təşkili üçün tələb olunan fəaliyyətlərin bir qismi müəssisə kənarında həyata 
keçirildiyi təqdirdə həmin fəaliyyətlərə nəzarət də müəssisənin daxili nəzarət sistemində nəzərə 
alınmalıdır. 


İSO 9001:2015 standartının təkmilləşdirilmiş versiyası ilə köhnə versiyaların 
müqayisəsi 

ISO 9001 seriyalı standartlar, bazarlar iqtisadiyyatın şəraitində getdikcə sərtləşən rəqabət 
şərtlərinə cavab vermək və istehlakçının tələbatına uyğun hər hansı bir məhsul təqdim etmək 
üçün keyfiyyəti planlaşdırma, tənzimləmə, istiqamətləndirmə və nəticədə nəzarət etməyi əhatə 
edən fəaliyyətlərin cəminə istinad edir. ISO 9001 standartı, son 30 ildə keyfiyyət anlayışı, 
keyfiyyət təminatı və keyfiyyətin idarəedilməsində böyük və bəlkə də ən vacib rol oynamışdır. 
Bu standartların bəzi çatışmamazlıqlarına baxmayaraq, ISO 9000-in dünya keyfiyyətin idarə 
edilməsində böyük bir töhfəsi olduğunu vurğulamaq lazımdır. 

Keçmiş Sovet İttifaqı zamanında 1990-cı ilin oktyabr ayından etibarən Azərbaycandakı 
müəssisələr də daxil olmaqla digər bütün MDB olkələrindəki müəssisələrdə qüvvədə olan 
“Məhsulun keyfiyyətinin idarə olunmasının kompleks sistemi” adlı keyfiyyət sisteminin 
fəaliyyəti dayandırıldı və sonra üstünlük Beynəlxalq ISO 9000 seriyalı keyfiyyət sistemlərinə 
verildi. 

Artıq 1994-cü ildən başlayaraq ISO 9000 versiyalı beynəlxalq keyfiyyət sistemləri 3 
model üzrə həyata keçirilməyə başladı: 

e ISO 9001 — “Keyfiyyət sistemi. Lahiyələndirmə, işlənib hazırlanma. İstehsalat, 
quraşdırma və xidmət mərhələlərində keyfiyyətin təmin edilməsi modeli”, 

e ISO 9002 — “Keyfiyyət sistemi. İstehsal və quraşdırma mərhələlərində keyfiyyətin təmin 
edilməsi modeli”, 

® ISO 9003 — “Keyfiyyət sistemi. Son nəzarət və sınaq mərhələlərində keyfiyyətin təmin 
edilməsi modeli”. 

ISO 9001 seryalı standart beynəlxalq idarəetmə standartı olmaqla bərabər 2000-ci, 2002- 
ci, 2008-ci və son olaraq 2015-ci ildə təkmilləşdirilərək icra edilməkdədir (Rəsulov E. 2000). 

Dünyada bir çox sahələrdə tətbiq olunan keyfiyyət idarəetmə sistemi olan İSO 9001:2015 
standartının təkmilləşdirilmiş versiyası 15 sentyabr 2015-ci il tarixindən biznes qrumlarında 
tətbiq olunmaqdadır (Magkiyeva, 2016, Usik, Belokurov, Vasilenok, 2016). İSO-nun yenilənmiş 
versiyası bazar iqtisadiyyatı şəraitində müəssisələr üçün faydalı bir vasitə olmaq məqsədi daşıyır. 
Bu məqsədlə ISO 9001 müəssisələrin qarşılaşdıqları çətinlikləri nəzərə almaq üçün təşkil 
edilmişdir. ISO 9001:2015 beynəlxalq standartı ilə onun kohnə versiyaları olan ISO 9001:2008 
və ISO 9001:2002 standartının fərqli yönləri aşağıdakı cədvəldə qruplaşdırılmışdır: 

Standartın 2002-ci ildə qüvvədə olan versiyası ilə 2008-ci ildə yenilənən versiyası 
arasında əsas fərqlərdən biri 2008-ci ildə yenilənən standartda ön planda sifarişçi təlabatının 
müəyyənləşdirilməsi və sifarişçi məmnuniyyətinin olmasıdır. Standart müəssisənin fəaliyyətini 
real proseslərin hazırlanmasına yönəldir. Müəssisənin digər beynəlxalq sistemlərə inteqrasiya 
olunması imkanlarını asanlaşdırır. Fəaliyyət növündən və sahəsindən asılı olmayaraq istənilən 
müəssisədə tətbiq olunabilmə imkanlarını asanlaşdırır. Sifarişçilərin və digər maraqlı tərəflərin 
məmnuniyyətinin ölçülməsi tələblərini formalaşdırır. Resursların idarə edilməsi ilə bağlı yeni 
tələblər formalaşdırır. Standartın bu versiyasında “Tədarükçü” termini “Müəssisə” termini ilə, 
“Subpodratçı” termini isə “Tədarükçü” termini ilə əvəz olunmuşdur. 

Cədvəl 1. ISO 9001:2015 beynəlxalq standartın köhnə versiyaları ilə müqayisəli təhlili 





İSO 9001:2015 

İSO 9001:2002 

1. Tətbiq sahəsi 1. Tətbiq sahəsi 1. Tətbiq sahəsi 

2. Normativ istinadlar 2. Normativ istinadlar 2. Normativ istinadlar 

3. Terminlər və tərifləri 3. Terminlər və tərifləri 3. Terminlər və tərifləri 

4. Müəssisə və onun mühiti 4. İdarəetmə Sistemi 4. İdarəetmə Sistemi 

5. Liderlik 5. Rəhbərliyin məsuliyyəti 5. Rəhbərliyin məsuliyyəti 

6. Planlaşdırma 6. Resursların idarə edilməsi 6. Resursların idarə edilməsi 

7. Resurslar 7. Məhsulun istehsalı 7. Məhsulun istehsalı 
8.Ölçmə, təhlil və 8.Ölçmə, təhlil və 

8. Əməliyyatların planlaşdırılması | təkmilləşdirmə təkmilləşdirmə 





9. Fəaliyyətlərin qiymətləndirmə - - 














10. Yaxşılaşdırma - - 





Mənbə: müəllif tərəfindən tərtib olunmuşdur. 


Beynəlxalq Standartlaşdırma Təşkilatının Texniki Komitəsi 2012-ci ilin noyabr ayında 
standartın təkmilləşdirilməsi ilə bağlı fəaliyyətlərə başladılsa da standartın ilk təkmilləşdirilmiş 
layihəsi 2014-ü ilin may ayında yekunlaşdırıldı. Bu layihə üzrə mütəxəssislərdən minlərlə şərhlər 
yığılaraq təhlil olundu və nəhayyət standartın layihə formasında olan yeni versiyası təsdiq 
olundu. Standartın bu versiyası 2014-cü ilin sentyabr ayında tətbiq olunmağa başladı (Aristov, 
2007). 

Təsdiq olunmuş yeni standartın 1-3-cü maddələri eyni qalsa da 4-cü maddə 
dəyişdirilmişdir. Belə ki, standartı tətbiq edən müəssisə qüvvədə olan qanunvericiliyi, normativ 
tələblərə uyğun fəaliyyəti əsas götürülməklə maraqlı tərəflərini və onların tələbatlarını müəyyən 
etməlidir. Əlavə olaraq əsas dəyişikliklər sonuncu standartın 6-cı maddəsi ilə əlaqədardır.Yeni 
dəyişiklik “Planlaşdırma” maddəsində standartı tətbiq edən müəssisə fəaliyyətini, baş verə 
biləcək dəyişiklikləri planlaşdırmaqla yanaşı risk və imkanları da müəyyənləşdirilməli, keyfiyyət 
məqsədləri və bunlara çatmaq üçün hədəfləri təyin etməlidir. 

Yeni standartın “Yaxşılaşdırma” adlandırılan sonuncu maddəsi əvvəlki satandartın 
“Ölçmə, təhlil və təkmilləşdirmə” adlandırılan 8-ci maddəsində nəzərə alınsa da, həmin maddə- 
nin alt başlığı olan “Təkmilləşmə” bəndindən (8.5-ci bəndi) “Önləyici fəaliyyətlər başlığı çıxarıl- 
mışdır. Düşünürük ki, bu dəyişikliyə səbəb yeni standartın 6-cı maddəsi olan “Planlaşdırma” 
maddəsinin əlavə olunmasıdır. Əlavə olunan bu maddədə yarımbaşlıq kimi müəsissə risklərin 
planlaşdırılması və imkanların realizasiyası, risklər və onların idarə edilməsi üzrə tələblər öz 
əksini tapır. 

Yeni standartda diqqət cəlb edən məqamlardan biri də 6-cı maddənin yarımbaşlığı olan 
“Dəyişikliklərin planlaşdırılması”dır (6.3-cü yarımbaşlıq). Bu yarımbaşlığın əsas tələbi müəssisə- 
də dəyişikliklər planlaşdırılarkən tətbiq olunan keyfiyyəti idarəetmə sisteminin əsas tələblərinin 
qorunub saxlanılmasıdır. Dəyişiklik tələbi müəssisənin istənilən strukturdan daxil ola bilir. Dəyi- 
şikliyi tələb edən məsul şəxs əsaslandırılmış şəkildə nəzərdə tutduğu dəyişikliyin vəya yeniliyin 
prosesin hansı mərhələsində olabiləcəyini əsaslandırmalı və onun risklərini təhlil etməlidir. Yal- 
nız bu halda keyfiyyət meneceri dərkənarla təyin olunmuş məsul şəxslərlə (mütəxəssislərlə) 
birlikdə tələb edilən dəyişikliyi təhlil edərək riskləri bir daha gözdən keçirir və müvafiq qərarın 
verilməsi üçün rəhbərliyə ümumiləşdirilmiş təqdimat verir (MJSS, 2019). Rəhbərliyin təsdiqin- 
dən sonra icradan məsul olan mütəxəssislər müəyyənləşdirilir və dəyişiklik icra olunaraq qeydiy- 
yata alınır. 

Standartı üzrə qurulmuş Keyfiyyət idarəetmə sistemi müəssisənin bütün struktur 
bölmələrini əhatə etməlidir (Keyfiyyət əl kitabında müəssisə tərəfindən xaric tutulan maddələr 
istisna təşkil edir). 

Keyfiyyət İdarəetmə Sistemi müəssisə rəhbərliyi tərəfindən təsdiq olunmuş “Keyfiyyət 
Siyasəti”nə uyğun olaraq həyata keçirilməlidir. Burada standartı tətbiq edən müəssisə standartının 
tələblərinə cavab verən Keyfiyyəti İdarəetmə Sistemini artıq yaratmış olmalıdır (KİS üzrə Rəhbər 
sənəd, Prosedurlar, Formalar v.s.). Bu sistemin idarəedilməsi üçün zəruri proseslər və onlar 
arasındakı əlaqələr müəyyənləşdirilmiş, proseslərin həyata keçirilməsi üçün zəruri metodlar 
hazırlanmış olmalıdır (Küçük, O. 2012). Proses müəssisənin məqsədlərinə çatmaq üçün onun 
fəaliyyətinin sistemli şəkildə idarə edilməsidir. Prosesin uğurlu olması üçün proses sistemi 
qurmaq vacibdir. Hazırlanmış proseslər ölçülməli, nəzarət oluna bilməli və daimi təhlil olunaraq 
təkmilləşdirilməlidir. Eyni zamanda hər bir prosesin realizasiyası zamanı mümkün risk və 
imkanlar qabaqcadan müəyyən olunmalı, hər əməliyyat üzrə cavabdeh şəxslər təyin olunmalıdır. 
Bütün bunlar üçün tələb olunan resurslar təmin edilməlidir. 

Bütün təhlil olunanları nəzərə alaraq keyfiyyəti idarəetmə sisteminin sonuncu versiyasının 
(İSO 9001:2015) tətbiqinin səmərəliliyini artırmaq məqsədi ilə proseslərin təkmilləşdirilməsi 
üçün “Lean və Six Sigma” metodologiyanın tətbiq olunması təklif olunur. Bu metodologiyanın 
əsası Amerika Birləşmiş Ştatlarında qoyulmuşdur və hal-hazırda dünyanın bir çox tanınmış 
şirkətləri tərəfindən geniş istifadə olunur. Metodologiyanın tətbiqinin bir sıra faydalarını 
əsaslandırmağa çalışaq. Belə ki beynəlxalq təcrübə və təhlillər onu göstərir ki, biznes proseslərinə 
sərf edilən vaxtın cəmi 5%-1 real müştəri vəya istehlakçıya dəyər qazandıran məsələlərə sərf 
olunur. Digər sərf olunan vaxt isə proseslərin səmərəsiz itkilərinə sərf olunur. Lean və Six Sigma 
metodologiyasının tətbiqi məhz bu itkilərin aradan qaldırılmasını təmin edir. Metodologiyanın 
tətbiqi müəssisə proseslərin idarə edilməsi üzrə menecerləri təkmilləşdir, biznes prosesləri 
optimallaşdırır və rəqabətqabiliyyətliliyi təmin etmiş olur. 

Qeyd olunan metodologiyada biznes proseslərin idarə olunmayan vəziyyətdən idarə 
olunabilən vəziyyətə çatdırılması üçün mərhələlər göstərilərək prosesin idarəolunabilən vəziyyətə 
gəlməsi üçün keçid mərhələlər qeyd olunur. Burada əsas birinci məqam müştərilərə 
fokslanmadır.Yəni müştəri gözləntiləridir (Customer Requirements). Xidmət göstərilən 
müştərilərin vəya maraqlı şəxslərin tələblərinin ödənilmə səviyyəsidir. Məsələn: İstənilən məişət 
avadanlığı alan müştərinin gözlədiyi odur ki, bir gün ərzində sifarişləri ona təhvil verilsin. Əgər 
alınan avadanlığın təhvil verilmə vaxtı bir gündən artıq olursa problem mövcuddur və etirazlar 
artmış olar. Əksinə bir gündən az vaxt ərzində avadanlıq müştəriyə təhvil verilirsə onda 
məmnuniyyət artar və xidmətin keyfiyyəti yüksəlmiş olar. 

İkinci məqam proseslərin idarə olunmasıdır (Controlled process). Bu belə izah oluna 
bilər ki, nəticəsindən aslı olmayaraq proses həmişə gözlənilən nəticələr verir. Məsələn: 100 dəfə 
taksi çağırırsınız və hər dəfəsində çağırdığınız taksi eyni vaxta gəlir. Yəni xidmət prosesiniz 
idarəolunandır. 

Biznes proseslərinin təkmilləşdirilməsi ilə bağlı tərəfimizdən təklif olunan metodologiya 
belə nəticə çıxartmağa imkan verir ki, prosesləri qiymətləndirərkən həmişə 4 hal qarşımıza 
çıxacaqdır (Bax sxem 1): 

Sxem1. Proseslərin qiymətləndirilməsi 











Problemin 


İdeal vəziyyət 
astanasında 


Xaos 
astanasında 







Mənbə: müəllif tərəfindən tərtib olunmuşdur. 


Qeyd olunan sxemdə yuxarı hissədəki iki vəziyyətdə (İdeal vəziyyət və problem 
astanasında) hələ prosesin nəzarət altıda olmasını və ya nəzarət altına gətiriləbilən olmasını 
göstərir. Yəni proses idarə olunur. Bəzi hallarda müştərinin gözlədiklərinə uyğun olmayan hallar 
da mövcuddur. Digər iki hal (Xaos astanasında və əsl xaos) isə artıq prosesə nəzarətin itməsini 
göstərir. Yəni çox hallarda müştərinin gözlədikləri, istəkləri təmin oluna bilmir. Artıq prosesin 
idarə olunması mümkün deyil. Ona görə də nə qədər ki proseslərimiz nəzarətdən çıxmayıb onu 
idarə edə bilərik. 

Keyfiyyəti idarəetmə standartının “Planlaşdırma” adlandırılan 6-cı maddəsi standartı tətbiq 
edən biznes qrumlarının fəaliyyət risklərinin müəyyən olunması və onların qiymətləndirilməsi ilə 
əlaqədardır. Bu maddədə standartı tətbiq edən müəssisə öz fəaliyyətini, baş verəbiləcək 
dəyişiklikləri planlaşdırmaqla yanaşı risk və imkanlarını da müəyyənləşdirilməli, onları 
qiymətləndirməli, keyfiyyət məqsədlərini və bunlara çatmaq üçün hədəflərini təyin etməlidir. 

Qeyd olunanları nəzərə alaraq tərəfimizdən keyfiyyəti idarəetmə sisteminin tətbiqinin 
səmərəliliyini artırmaq məqsədi Пэ bu sistemi tətbiq edən müəssisələrdə yaranabiləcək riskləri 
idarə etmək üçün yeni metodologiya tərəfimizdən təklif olunur. Bu metodologiyanın əsas 
məqsədi risklərin düzgün müəyyən edilməsini, onların qiymətləndirilməsini və nəzarət 
edilməsində cavabdeh olan strukturları müəyyən etməkdir. 

Qeyd olunan metodologiyaya əsasən risk və onun təsirlərini qeyd olunan bölgələr üzrə 


664,22 


qiymətləndirmək mümkün olur. Belə ki, matrs qurulur. Matrisin yerləşdiyi “x” oxu riskin baş vermə 
ehtimalını, “y” oxu isə riskin təsir gücünü müəyən edir. Ehtimal olunan riski ölçmək üçün aşağıdakı 
düsturdan istifadə edilir: 
ВЕ=ЕХТ 

Burada, 
RE - Ehtimal olunan risk, 
E - Riskin baş verəbilmə ehtimalıdır, 
T - Riskin təsir gücüdür. 

Metodologiyaya ilə əsas risklərin ehtimal edilməsi, müəyyən olunması, 
qiymətləndirilməsi, qruplaşdırılması və əlavə olaraq onların nəticələrin təhlili və baş verməsi 


ehtimal olunan risklərin təsirinin azaldılması mümkündür. 


Nəticə / Conclusion 


Beləliklə metodologiyanı tətbiq edərək risklərin daimi olaraq monitorinqini həyata 
keçirmək mümkün olur. Keçirilən monitorinqlər zamanı risklərin idarəedilməsi sistemində 
mühüm çatışmazlıqlar müəyyən edildikdə, bütün sistemin yenidən qiymətləndirilməsi üçün 
zərurət yaranır. Monitorinqin nəticələrini təhlil edərkən aşağıdakıları nəzərə almaq vacibdir: 

e Ötən illərə nisbətən mühüm risklərin dəyişməsinə və risklərin idarəedilməsi sisteminin 

bu dəyişmələrə uyğunlaşaraq onlara məqbul cavab vermək qabiliyyətində olmasına, 

e Risklərin idarəedilməsi sisteminin vəziyyətinə dair verilən hesabatların tam və düzgün 
olmasına, 

ә Risklərin idarəedilməsi sahəsində görülən işlərin həcmi və keyfiyyətinə, 

e KİS-nin təkmilləşdirilməsi və davamlılığı üçün proseslərlə inteqrasiya təmin edilir. 

Metodologiyaya görə dəyişən şərtlər, görülən tədbirlər və zaman riskləri və onların 

təsirlərini dəyişə bilir. Belə ki, dəyişən şərtlər yeni risk sahələrini yaradır. Buna görə risklərin 
idarə edilməsi prosesi bütünlüklə nəzərdən keçirilməlidir. Bu metodologiya hüquqi formasından 
aslı olmayaraq bütün müəssisələrdə rəhbərlik tərəfindən təsdiq olunduğu andan icra oluna bilər. 

Резюме. Основная цель исследования - выявить сходства и различия между недавно 
применяемой версией международного стандарта ISO 9001 и другими применяемыми 
версиями. Он также определяет новую методологию измерения рисков, требуемую в 
последней обновленной версии стандарта ISO 9001: 2015. Исследование проводилось на 
основе таких исследовательских методов, как сравнительный и статистический анализ, 
методологическое обобщение и группирование. В результате исследования предлагается 
применить методологию Lean и Six Sigma для улучшения процессов с целью повышения 
эффективности применения систем менеджмента качества на коммерческих предприятиях. 

Практическая значимость исследования характеризуется возможностью применения в 
хозяйственных обществах международных стандартов, требуемых системами качества в 
современных условиях. Научная новизна и оригинальность исследования заключается в 
TOM, что определены новые механизмы эффективного применения в бизнесе. ISO 9001: 
2015 является улучшенной версией стандарта и применяется в бизнес-организациях. 
Ключевые слова: качество, международные стандарты, система контроля качества, ISO 
9001: 2015, риск. 

